

मित्र

अशान्त अमेरिकी विश्वविद्यालय



गाजामा इजरायली हमलाविरुद्ध अमेरिकाको ४५ राज्यका १ सय ३० विश्वविद्यालय तथा कलेजमा अस्थायी शिविर नै खडा गरेर प्रदर्शनमा उत्रिएर विद्यार्थी, कम्तीमा ३५ सय विद्यार्थी पक्राउ

गजब छ बा !



कांग्रेसतिर हेरेर मस्किनु भो... जसपातिर हेरेर भस्किनु भो... अनि माओवादीतिर हेरेर खस्किनु भो !

POND'S

Cleanse the impact of pollution

#Thehabitof2

Scan the QR code to know the real time air quality index

वायुको गुणस्तर (बुधवारको स्क्वाई)

तिराटनगर	१०५	अस्वस्थकर
काठमाडौं	६१	सामान्य
पोखरा	६४	सामान्य
नेपालगञ्ज	११६	अस्वस्थकर

सहकारी छानबिन समिति कांग्रेसलाई अपरिहार्य, रास्वपालाई अस्वीकार्य

सर्वदलीय बैठकमा कांग्रेस प्रमुख सचेतक रमेश लेखकले रूपन्देही प्रहरीको अनुसन्धान प्रतिवेदनमा रवि लामिछानेको नाम उल्लेख भएको विवरण देखाउँदै सहकारी रेन र फौजदारी संहिता आकर्षित हुने तर्क गरेपछि रमाले अध्यक्ष ओलीले कटाक्ष गरे, 'यति अध्ययनले त पीरचडी नै गर्न सकिन्छ्यो'

कुलवन्द न्यौपाने जयसिंह महारा (काठमाडौं)

उपप्रधान तथा गृहमन्त्री रवि लामिछाने सहकारीको बचत अपचलनमा मुछिएपछि संसदीय छानबिन समिति बनाउने विषयमा मध्यमार्गी बाटो लिने प्रधानमन्त्रीको पहलमा सत्तारूढ रास्वपाले नै अवरोध गरेको छ । रास्वपा संसदीय दलको बैठकले सहकारीबारे बन्ने समिति अस्वीकार्य हुने स्पष्ट पारेको छ भने प्रतिपक्षी कांग्रेस आफ्नो मागमा अझ कठोर बनेको छ ।

१५ जेठमा बजेट ल्याउनुपर्ने संवैधानिक बाध्यताबीच वैशाख २८ (शुक्रवार) देखि संसद् अधिवेशन चल्दै छ । लामिछानेमाथि छानबिनको माग राख्दै आएको कांग्रेसले आगामी अधिवेशनमा पनि यो माग भन्नु जोडदार बनाउने तयारी गरेको छ । यही विवादले अघिल्लो अधिवेशन प्रभावित भएकाले यसपालि निकास खोज्न प्रधानमन्त्री पुष्पकमल दाहाल र सभामुख देवराज घिमिरेले पहल गरेका छन् । तर, तत्काल निकासको बाटो देखिएको छैन ।

आसन्न अधिवेशनलाई सहज बनाउन सभामुख देवराज घिमिरेले मंगलवार सर्वदलीय बैठक बोलाएका थिए जसमा गृहमन्त्री लामिछानेले सहकारी विवादमा आफू निष्कलंक रहेकाले छानबिन समितिको औचित्य नै नरहेको दाबी प्रस्तुत गरेका थिए । बाँकी पृष्ठ ९ >>

कास्कीमा अनुसन्धान जारी, रूपन्देहीको अभियोजनपत्रमा नाम

दीपेन्द्र बडुवाल (बुटवल) दीपक परियार (पोखरा)

उपप्रधान तथा गृहमन्त्री रवि लामिछानेले सहकारीको बचत हिनामिनामा आफू संलग्न नरहेको भन्दै महान्यायाधिवक्ताको कार्यालयबाट पत्र लिए पनि रूपन्देही जिल्ला अदालतमा प्रस्तुत प्रहरी प्रतिवेदनमा भने उनले 'विनाधितो, विनाप्रक्रिया ऋण लिएको' उल्लेख छ । अनुसन्धान प्रतिवेदनका विभिन्न सात पृष्ठमा नौ ठाउँमा नाम भए पनि उनलाई अभियुक्त बनाइएको छैन ।

करिब १० हजार बचतकर्ता रहेको बुटवलको सुप्रिम सहकारीका १ हजार ८ सय ३१ सदस्यले प्रहरीमा गत चैत १ मा दिएको उजुरीका आधारमा प्रहरीले अनुसन्धान गरेको थियो । प्रहरी प्रतिवेदनका आधारमा सरकारी वकिलको कार्यालयले वैशाख ३ मा जिल्ला अदालतमा बुझाएको अभियोजनपत्रमा लामिछानेले विनाधितो ऋण लिएको मात्र होइन, किस्ता तिर्दासमेत सहकारीकै पैसा अपचलन गरिएको उल्लेख छ ।

अभियोजनपत्रमा ऋणीको नाम र खाता नम्बर शीर्षकअन्तर्गत ८ नम्बरमा रवि लामिछाने/गोर्खा मिडिया प्रालि र वैक खाता उल्लेख छ । प्रतिवेदनमा भनिएको छ, 'रवि लामिछानेका नाममा २,००,००,००० (दुई करोड) व्यापार कर्जा स्वीकृत भई १,९६,००,००० (एक करोड छयानव्वे लाख) गोर्खा मिडिया नेटवर्क प्रालिको खाता नं. ०४०१०१००००४७७७ मा स्लोबल आईएमई बैंकमा जम्मा भएको देखिने कागजात भेटिएका छन् ।' दुई करोड ऋणवापत चार लाख रूपैयाँ सेवा शुल्क कट्टा गरेर १ करोड ९६ लाख रूपैयाँ जम्मा गरिएको पनि प्रहरीले पुष्टि गरेको छ । प्रतिवेदनमा भन्छ, 'संस्थाका बचत सदस्य रवि लामिछानेका नाममा कुनै प्रक्रिया पूरा नगरी ऋण लगानी गरिएको छ ।' लामिछानेले वैशाख १० मा लेखेको पत्रको जवाफ फर्काउँदै सोमवार महान्यायाधिवक्ताको कार्यालयले रूपन्देही, चितवन र कास्कीका जिल्ला सरकारी वकिल कार्यालयको हवाला

प्रहरी मन्त्र-लामिछानेसहित चार व्यक्ति र १४ संस्थाविरुद्ध पीडित बचतकर्ताले दिएको पुरक जाहेरीका आधारमा अनुसन्धान जारी छ

अभियोजनपत्र मन्त्र-रवि लामिछानेका नाममा विनाधितो, विनाप्रक्रिया दुई करोड रूपैयाँ ऋण गरिएको छ

दिँदै उजुरी नपर्नेको उल्लेख गरेको छ । यही पत्रका आधारमा लामिछानेले छानबिन आवश्यक नरहेको दाबी गरेका छन् ।

उता, पोखराको सूर्यदर्शन सहकारीका विषयमा महानगरले तयार पारेको अध्ययन प्रतिवेदनमा पनि लामिछानेले कारोबार गरेको उल्लेख छ । पीडितले दीपेश पुन र लामिछानेसहित १८ विरुद्ध प्रहरीमा पुरक जाहेरी दिएका थिए । जाहेरीमाथि अनुसन्धान भइरहेको प्रहरीको भनाइ छ । बाँकी पृष्ठ ९ >>

गण्डकीमा विश्वासको मतविरुद्ध कांग्रेसको रिट

मुख्यमन्त्री खगराज अधिकारीलाई पदमुक्त गरी आफूलाई मुख्यमन्त्री नियुक्तिका लागि परमादेश जारी गर्न कांग्रेस संसदीय दलका नेता सुरेन्द्र पाण्डेद्वारा माग


गण्डकीमा मुख्यमन्त्री खगराज अधिकारीले पाएको विश्वासको मत असंवैधानिक भएको भन्दै कांग्रेसले सर्वोच्च अदालतमा रिट दायर गरेको छ । मुख्यमन्त्री अधिकारीले गत आइतवार प्रदेशसभामा विश्वासको मत लिएका थिए । गण्डकी प्रदेशसभामा ६० सदस्य छन् । सभामुखबाहेक ५९ सदस्य रहेको र त्यसअनुसार अधिकारीले पाएको ३० मत बहुमत रहेको घोषणा सभामुख कृष्णप्रसाद धितालले गरेका थिए ।

अधिकारीले लिएको मत अवैधानिक रहेकाले अब ठूलो दलको संसदीय दलको नेताको हिसाबले मुख्यमन्त्रीमा आफ्नो नियुक्तिका लागि परमादेश जारी गर्न कांग्रेस संसदीय दलका नेता सुरेन्द्र पाण्डेले माग गरेका छन् । अदालतको आदेशविपरीत मुख्यमन्त्री भएको भन्दै अधिकारी तथा उनको नियुक्तिमा सहयोग गर्ने प्रदेश प्रमुख डिल्लीराज भट्ट र सभामुख धिताललाई अदालतको अवहेलनामा कारबाही हुनुपर्ने उनको माग छ ।

कांग्रेसका नेता पाण्डे अघिल्लो गठबन्धनका बेला २०८० वैशाख १५ मा गण्डकीको मुख्यमन्त्री भएका थिए । सत्ता समीकरण बदलिएसँगै माओवादीले समर्थन फिर्ता लिएपछि सरकार ढल्ने अवस्थाका कारण उनले राजीनामा दिएका थिए ।

एमालेका अधिकारीले सभामुख धितालको मतसमेत मिलाएर दाबी पेस गरेपछि गत चैत २५ मा प्रदेश प्रमुखले उनलाई मुख्यमन्त्रीमा नियुक्त गरेका थिए । तटस्थ रहनुपर्ने सभामुखले सरकार गठनमा साथ दिएको भन्दै त्यसविरुद्ध पाण्डेले सर्वोच्चमा रिट दायर गरेका थिए । मुख्यमन्त्रीको बहुमतको परीक्षण प्रदेशसभाबाटै हुने विकल्प बाँकी रहेकाले त्यसैको प्रयोग गर्न भन्दै सर्वोच्चले पाण्डेको रिट खारेज गरेको थियो ।

गत आइतवार प्रदेशसभा बैठकमा राखिएको विश्वासको मतका प्रस्तावमा अधिकारीका पक्षमा



अदालतको आदेशविपरीत मुख्यमन्त्री भएको भन्दै अधिकारीको नियुक्तिमा सहयोग गर्ने प्रदेश प्रमुख र सभामुखलाई अवहेलनामा कारबाही गर्न पाण्डेको माग

३० मत खसेको थियो । कुल ६० सदस्यीय गण्डकी प्रदेशसभामा २७ सांसदले अधिकारीको विपक्षमा मत हालेका थिए भने २ सांसद तटस्थ बसेका थिए । रिटमा बहुमत संख्या ३१ भए पनि ३० लाई बहुमत मानेर अधिकारीलाई मुख्यमन्त्री घोषणा गर्ने सभामुखको काम संविधानको व्यवस्था र अदालतको आदेशको विरुद्ध भएको भन्दै त्यो बदरभागी भएको उल्लेख छ ।

कान्तिपुर जनमत	
बढिजा	आजको प्रश्न
उपेन्द्र यादव नेतृत्वको पार्टीमा फेरि विभाजन आउनुको मुख्य कारण के होला ?	
पार्टी सञ्चालन गर्ने यादवको अलोकताम्रिक शैली	४८.५८%
अशोक राईलगायतका नेताको पदीय महत्वाकांक्षा	१३.११%
सत्ताधारी प्रमुख दलका नेताको चलखेल	३४.१५%
केही भन्न चाहिँन	४.१६%

संघीय संसद्को शुक्रबारबाट सुरु हुने बजेट अधिवेशन सहज रूपमा सञ्चालनको वातावरण निर्माणका लागि मुख्य रूपमा के गर्नुपर्ने ?

आफ्नो राय राख्न जानुस् www.ekantipur.com वा Download गर्नुस् Kantipur App

तपाईंको आवाज, अतिरिक्तको आधार

www.vatsalya.com.np

एकै महिनामा १२९ दम्पतिलाई IVF द्वारा सन्तान सुख

विगत ३ महिनामा IVF द्वारा ३६८ सफल गर्भधारण | यस वर्ष ७०.८८% सफलता दर, नेपालकै उत्तम

Vatsalya
NATURAL IVF

निःसन्तान दम्पतिहरुले आजै सम्पर्क गर्नुहोस्

निःशुल्क परामर्शको लागि **०१ 5970611**

NEPAL'S NO.1 IVF

परिक्रम

अशान्त अमेरिकी विश्वविद्यालय

गाजामा इजरायली हमलाविरुद्ध अमेरिकाको ४५ राज्यका १ सय ३० विश्वविद्यालय तथा कलेजमा अस्थायी शिविर नै खडा गरेर प्रदर्शनमा उत्रिए विद्यार्थी, कम्तीमा ३५ सय विद्यार्थी पक्राउ



❖ **बुद्धिसागर मरासिनी** (काठमाडौं)

प्या

लेस्टनी विद्रोही समूह हमसले इजरायलमा आक्रमण गरेको आठ महिना पुगिसकेको छ । इजरायलले व्यहोरेको अप्रत्याशित आक्रमणमा करिब १ हजार २ सय इजरायली तत्काल मारिए । घाइते भएका सय जनाभन्दा बढीले आक्रमणको केही दिनमा ज्यान गुमाएका थिए । त्यसका साथै २ सय ५० जनाभन्दा बढीलाई इजरायली क्षेत्रबाट बन्धक बनाएर लैजान हमास सफल भएको थियो ।

आफूविरुद्ध इतिहासकै भयानक आक्रमणबाट क्रुद्ध इजरायलले त्यसलगत्तै प्यालेस्टाइनमा अध्याधुन्य आक्रमण सुरु गर्‍यो । जसका कारण आठ महिनाको अवधिमा ३७ हजार ७ सय ८९ प्यालेस्टिनीको ज्यान गइसकेको छ । मारिनेमध्ये अधिकांश महिला र बालबालिका छन् । कम्तीमा ७८ हजार घाइते भएको जनाइएको छ । यस अवधिमा प्यालेस्टाइनमा हजारौं संरचनाहरू ध्वस्त भएका छन् भने ठूलो संख्यामा सर्वसाधारणहरू विस्थापित भएका छन् ।

पश्चिम एसिया क्षेत्रमा जारी तनाव आठ महिनापछि भने अमेरिकासम्म पुगेको छ । अमेरिकी विश्वविद्यालयका विद्यार्थीले प्यालेस्टाइनमा भइरहेको इजरायली आक्रमणको विरोधमा प्रदर्शनहरू चर्काएका छन् । त्यस्ता विरोध प्रदर्शनहरूले विगतमा अमेरिका हुने गरेका युद्ध र रंगभेदविरुद्धका आन्दोलनको भल्को दिएका अन्तर्राष्ट्रिय सञ्चार माध्यमहरूले उल्लेख गरेका छन् । इजरायली आक्रमणको विरोधमा गरिएको प्रदर्शनको शृंखला पछिल्लो दिनमा निकै बढेको छ । जसका कारण दर्जनौं विश्वविद्यालय तनावग्रस्त बनेका छन् ।

इजरायलले अक्टोबरमा प्यालेस्टाइनमाथि आक्रमण सुरु गरेदेखि नै अमेरिकाका विभिन्न विश्वविद्यालयका विद्यार्थीले युद्धविरोधी प्रदर्शनहरू सुरु गरेका थिए । तर इजरायलको ज्यादती बढ्दै गएपछि विद्यार्थीहरू थप आन्दोलित भएका हुन् । सुरुमा प्याली, अनशन, भोक हडताल गरेका विद्यार्थीहरू पछिल्लो समय भने क्याम्पस हाताभित्रै पाल टाँगेर बस्न थालेका छन् । वीवीसीसी अनुसार ४५ राज्य र वासिङ्टनमा विद्यार्थीहरू आन्दोलन छन् । एक सय ३० भन्दा बढी विश्वविद्यालय तथा कलेजमा विद्यार्थीहरू अस्थायी शिविर नै खडा गरेर प्रदर्शनमा उत्रेका छन् ।

उत्तरपूर्वी क्षेत्रका जर्ज वासिङ्टन, ब्राउन, यल, हार्वार्ड, एमर्सन, न्युयोर्क, जर्जटाउन, अमेरिकन, मेरिल्यान्ड, जोन हर्फिन्स, टुफ्ट्स, कोर्नेल, पेन्सलभेनिया, प्रिन्स्टन, टेम्पल, नर्थ इस्टर्न, एमआर्टी, द न्यु स्कूल, रोचेस्टर र पिट्सबर्ग विश्वविद्यालयमा प्रदर्शन चर्केको

छ । त्यस्तै, पश्चिम तटीय क्षेत्रका क्यालिफोर्निया स्टेट पोलिटैक्निक, हम्बोर्ट, साउदर्न क्यालिफोर्निया, क्यालिफोर्निया, लस एन्जलस, बर्केले, वासिङ्टन, ओरिगन विश्वविद्यालयमा पनि विद्यार्थीहरू आन्दोलित भएका छन् ।

विस्कन्सिन, नर्थवेस्टर्न, वासिङ्टन (सेन्ट लुइस), इन्डियाना, मिसिसगन, ओहायो, ओहायो स्टेट, मिनेसोटा, कोलम्बिया, सिकागोलगायतका मध्यपश्चिम क्षेत्रका विश्वविद्यालयमा पनि प्रदर्शन चर्किएको वीवीसीले जनाएको छ । दक्षिणी क्षेत्रका टुलेन, एमोरी, भान्डेर्बिल्ट, नर्थ क्यारोलाइना, चार्लोट, नर्थ क्यारोलाइना (चापेल हिल), केन्नेस, फ्लोरिडा, भर्जिनिया टेक, जर्जिया र दक्षिणपश्चिम क्षेत्रका टेक्सास (अर्स्टिन), टेक्सास (डालस), राइस र एरिजोना विश्वविद्यालयमा प्रदर्शन हिंसात्मक बनेको वीवीसीले उल्लेख गरेको छ ।

विद्यार्थीले प्रदर्शन चर्काएका विश्वविद्यालयले नियमित कक्षा बन्द गरी भन्जुअल माध्यमबाट पठनपाठन सञ्चालन गरेका छन् । 'युनिभर्सिटी अफ साउदर्न क्यालिफोर्निया' ले दक्षान्त समारोह नै स्थगन गरेको छ । स्थानीय प्रहरी र केही विश्वविद्यालय प्रशासनले प्रदर्शनकारीविरुद्ध कठोर नीति अपनाउन थालेका छन् । कोलम्बियालगायतका केही विश्वविद्यालयले प्रदर्शनमा सहभागी विद्यार्थीलाई निलम्बन गरेका छन् ।

केही विश्वविद्यालयले भने प्रदर्शन अन्त्यका लागि विद्यार्थीहरूसँग वार्ता सुरु गरेका अमेरिकी सञ्चार माध्यमहरूले जनाएका छन् । अन्य केहीले भने प्रदर्शन रोक्न अल्टिमेटम दिएका र प्रहरी गुहारका जनाइएको छ ।

वीवीसीका अनुसार सिकागो नजिकैको नर्थवेस्टर्न र रोडी आइल्यान्डस्थित ब्राउन विश्वविद्यालय प्रशासन र विद्यार्थीबीच विश्वविद्यालय हाताभित्र टेन्टको संख्या घटाउने सहमति भएको छ । कतिपय विश्वविद्यालयमा प्रदर्शकारी विद्यार्थी र प्रहरीबीच भड्कपहरू भएका समाचार सार्वजनिक भएका छन् । त्यस्तै सयौं विद्यार्थीहरू पक्राउ परेका छन् । प्रदर्शनमा पक्राउ परेका विद्यार्थीहरूको संख्या यकिन नभए पनि कम्तीमा २ हजार ५ सय विद्यार्थी पक्राउ परेका समाचार संस्थाले एघौले उल्लेख गरेको छ ।

एपीका अनुसार मे १ र २ मा मात्रै यल, डार्टमाउथ, स्टोनी ब्रुक, पोर्टल्यान्ड, विस्कन्सिन र टेक्सास विश्वविद्यालयमा मात्रै सयौं विद्यार्थी पक्राउ परेका थिए । त्यस्तै, क्यालिफोर्नियाबाट २ सय १० र न्युयोर्कबाट २ सय ८२ विद्यार्थीलाई नियन्त्रणमा लिइएको थियो । न्युयोर्कस्थित कोलम्बिया विश्वविद्यालयले क्याम्पस हातामा विद्यार्थीहरूले बनाएका अस्थायी शिविरहरू हटाउन समयसीमा तोकेको थियो । तर उक्त समयमा शिविरहरू

नहटाइएपछि विद्यार्थीहरूलाई निलम्बन गर्न थालेको छ ।

युनिभर्सिटी अफ टेक्सास (अर्स्टिन) मा राखिएका शिविर हटाउन विद्यार्थीले आनाकानी गरेपछि टेक्सास प्रहरीले हटाइदिएको छ । त्यसक्रममा पालहरूभित्र हुंगाहरू फेला परेका र कतिपय प्रदर्शनकारी विश्वविद्यालयसँग असम्बन्धित रहेको पत्ता लागेको विश्वविद्यालयको दावी छ ।

कोलम्बिया विश्वविद्यालयमा प्रदर्शनकारीले खडा गरेका शिविर दुई साताअघि प्रहरीले हटाइदिएपछि विद्यार्थी प्रदर्शन थप फैलिएको थियो । तर यहूदी विद्यार्थीमाथि आक्रमण भएको र त्यसलाई रोक्न नसकेको भन्दै विश्वविद्यालयको नेतृत्वमाथि कारवाही वा पद छाड्न दवाव बहिरहेको छ । विश्वविद्यालय यहूदीविरोधी भावनाले यहूदी विद्यार्थीहरू जोखिममा परेका विषयमा अमेरिकाभरि भइरहेको बहसको केन्द्रमा छ ।

प्रहरीले अप्रिल १८ मा क्याम्पसको मध्यभागमा प्यालेस्टिनी समर्थक विद्यार्थीले बनाएको शिविर हटाउनुका साथै एक सयभन्दा बढी विद्यार्थीलाई पक्राउ गरेको थियो । तर विद्यार्थीहरूले फेरि अर्को शिविर बनाएका थिए । जसका कारण विश्वविद्यालयले अन्तलाईन पढाइ सुरु गरेको थियो । पुनः प्रहरी गुहारन कुनै योजना नरहेको बताएको विश्वविद्यालयले ग्राजुएसन कार्यक्रमसमेत स्थगित गरेको छ ।

प्रतिनिधिसभाका सभामुख माइक जोन्सनले गत साता विश्वविद्यालयका अध्यक्ष नेमात सफिकले पद छाड्नुपर्ने बताएका थिए । 'कोलम्बियामा जे भइरहेको छ त्यो निकै लज्जास्पद छ,' रिपब्लिकन नेता जोन्सनले एक्समा लेखेका थिए । त्यस्तै, प्रतिनिधिसभाका डेमोक्रेट सांसदहरूले समेत कोलम्बिया विश्वविद्यालयका बोर्ड अफ ट्रस्टिज, व्यवस्थापकलगायतलाई 'निर्णायक कारवाही गर्न, शिविरहरू हटाउन र सबै विद्यार्थीहरूको सुरक्षा सुनिश्चित' गर्न आग्रह गरेका थिए ।

स्वतन्त्र पर्यवेक्षकले इजरायलविरुद्ध विद्यार्थीले गरेको विरोधलाई एक्काइसौं शताब्दीकै ठूलो प्रदर्शनका रूपमा व्याख्या गरेका छन् । यी प्रदर्शनलाई भिमतनाम युद्धको विरोधमा सन् १९६० को दशकमा भएको आन्दोलन र १९८० को दशकमा भएको रंगभेदविरोधी आन्दोलनसँग तुलना गरिएको छ । अमेरिकाले यो शताब्दीमा तीन ठूला आक्रमणको सामना गरेको छ । ती इराकमाथि अमेरिकी आक्रमणको विरोध, अकुपाई वालस्ट्रिट आन्दोलन र अश्वेत युवा जर्ज फ्लोइडको हत्यापछि उठेको रंगभेदविरोधी प्रदर्शन हुन् ।

समाचार संस्था रोयटर्सका अनुसार आन्दोलित विद्यार्थीहरूले प्यालेस्टाइनको गाजामा स्थायी युद्धविरामको माग गरेका छन् । त्यसका साथै, उनीहरू इजरायललाई अमेरिकाले गरिरहेको सैन्य

सहयोगको अन्त्य गर्नुपर्ने आवाज उठाएका छन् । हतियार विक्रेता र युद्धबाट नाफा कमाउने कम्पनीहरूबाट विश्वविद्यालयले वित्तीय सहयोग लिन बन्द गर्नुपर्ने विद्यार्थीहरूको माग छ । अमेरिकी शैक्षिक संस्थाहरूले इजरायलसँग आर्थिक दूरी कायम गर्नुपर्ने विद्यार्थीहरूको माग छ । त्यस्तै, आन्दोलनका क्रममा प्रहरीले पक्राउ गरेका विद्यार्थी तथा अध्यापकहरूलाई विनासर्त रिहा गरिनुपर्ने पनि उनीहरूको माग छ ।

अमेरिकी राष्ट्रपति जो बाइडेनले भने जोकोही अमेरिकीलाई प्रदर्शन गर्ने अधिकार रहेको बताएका छन् । तर प्रदर्शनका क्रममा कानुनको पालना गरिनुपर्ने उनको भनाइ छ । 'प्रदर्शन र अभिव्यक्ति स्वतन्त्रताको अधिकार छ,' प्यालेस्टाइनको समर्थनमा विद्यार्थीले गरेको प्रदर्शनबारे बाइडेनले भनेका छन्, 'तर कानुनको सम्मान गर्नुपर्छ ।'

विद्यार्थीहरूका पछिल्ला प्रदर्शनमा कानुनको अवहेलना भएको उनको दावी छ । 'शान्तिपूर्ण विरोधको समर्थन गर्न सकिन्छ, तर हिंसात्मक विरोधको होइन,' बाइडेनले भने, 'जब हिंसा हुन्छ, त्यो कानूनको दायराभन्दा बाहिर जान्छ ।' प्रदर्शनकारीले प्यालेस्टाइनमा के भइरहेछ भन्ने नबुझेको उनको दावी छ ।

विद्यार्थी प्रदर्शनका विषयमा राष्ट्रपति कार्यालय ह्वाइट हाउस भने अटेरोमा पढेँ गएको कतिपयको आकलन छ । ह्वाइट हाउस शान्तिपूर्ण प्रदर्शनको अधिकार र घृणाजन्य अभिव्यक्तिको निन्दाको विषयमा सन्तुलन खोजिरहेको जस्तो देखिएको कतिपयको विश्लेषण छ । 'यो पीडादायी क्षण हो,' ह्वाइट हाउसकी प्रेस सेक्रेटरी करिन जॉ पियरले भनिन्, 'स्वतन्त्र अभिव्यक्ति कानूनको परिधिभित्र रहनुपर्छ ।'

त्यस्तै, अमेरिकी पूर्वराष्ट्रपति डोनाल्ड ट्रम्पले पनि विद्यार्थी आन्दोलनको विरोध गरेका छन् । उनले आन्दोलनकारी विद्यार्थीलाई 'रिसाहा पागलहरू' को संज्ञा दिएका छन् । प्रदर्शनमा उत्रिएका विद्यार्थीलाई उदारवादी समूहहरूले खटाएको उनको दावी छ । केही यहूदी विद्यार्थीहरूले भने प्रदर्शनकारीबाट घृणाजन्य अभिव्यक्ति र हिंसाका धम्कीहरू आएको दावी गरिएको छ । न्युयोर्कबाट रिपब्लिकन पार्टीबाट निर्वाचित कंग्रेस सदस्य एलिज स्टेफानिकले यहूदी विद्यार्थीहरूको चिन्ता सम्वोधन गर्न कोलम्बियाको नेतृत्व कमजोर देखिएको भन्दै आलोचना गरेकी छन् ।

प्यालेस्टाइनमाथि इजरायली आक्रमणको विरोधमा अमेरिकासगै अस्ट्रेलिया, क्यानडा, जर्मनी, फ्रान्स, डेनमार्क, इटाली, फिनल्यान्ड, युकेलगायत देशका विभिन्न विश्वविद्यालयका विद्यार्थीले समेत इजरायलको ज्यादतीविरुद्ध प्रदर्शनहरू चर्काएका छन् ।

(एजेन्सीहरूको सहयोगमा)

आन्दोलित विद्यार्थीले गाजामा स्थायी युद्धविराम हुनुपर्ने, इजरायललाई अमेरिकाले गरिरहेको सैन्य सहयोग अन्त्य गरिनुपर्ने, हतियार विक्रेता र युद्धबाट नाफा कमाउने कम्पनीबाट विश्वविद्यालयले वित्तीय सहयोग लिन रोक्नुपर्ने र आन्दोलनका क्रममा पक्राउ परेका विद्यार्थीलाई रिहा गर्नुपर्ने माग राखेका छन्

प्यालेस्टाइनमाथि इजरायली आक्रमणको विरोधमा अमेरिकाको भर्मेन्ट (माथि) र कोलम्बिया विश्वविद्यालयमा गरिएको प्रदर्शन (बायाँ) र बेलायतको क्याम्ब्रिज विश्वविद्यालयमा पाल हालेर बसेका विद्यार्थी तस्बिरहरू : एएफपी/एपी



आजको राशिफल



प्रीति आश्वे ज्ञवाली, फलित ज्योतिषाचार्य

मेष समय आफूअनुकूल रहनेछ । सबै कुरा टक्क टक्क मिल्दै जानेछ । मिष्ठान्न भोजनको योग रहेको छ ।	वृष व्यावहारिक कार्य गर्दा सजग रहनुपर्नेछ । मनले खुसी हुने प्रचलन गर्नेछ । कामविशेषले केही खर्च गर्नुपर्ला ।	मिथुन आकस्मिक लाभ हुन सक्छ । सन्तान सुख प्राप्त हुनेछ । कुनै कुराले गर्दा मन सन्तुष्ट रहनेछ ।	कर्कट आत्मीयजनसितको भेटघाटले मन प्रसन्न रहनेछ । विभिन्न कुराको लाभ हुनेछ । इच्छानुसारका कामकुरामा समय दिन थ्याइनेछ ।	सिंह विभिन्न कुराले व्यस्त भइनेछ । समयानुकूल रही काम गर्ने प्रयास गर्नुपर्नेछ । विभिन्न पकवानको उपभोग गर्ने अवसर मिल्नेछ ।	कन्या धैर्यपूर्वक काम गर्नुपर्ने बेला छ । चित्त नबुझे पनि प्रकट हुन नदिएकै उचित हुनेछ । समय, परिस्थितिलाई आत्मसात् गर्नु नै उत्तम रहनेछ ।
तुला इच्छानुसारका काममा संलग्न भइनेछ । मिष्ठान्न पकवान उपभोग गर्न पाइनेछ । तपाईंको भावना बुझ्दै काम हुनेछ ।	वृश्चिक अन्तर्द्वन्द्व हट्नेछ । आफ्नो कार्यक्षेत्रमा सक्रिय हुने प्रयास हुनेछ । सकेसम्म प्रसन्न मनले काम, कर्तव्य पूरा गर्न खोजिनेछ ।	धनु समयानुकूल रहने प्रयास हुनेछ । जसरी पनि कर्तव्य पूरा गरिनेछ । कुनै कुरा मनमा खट्किन सक्छ ।	मकर आफ्नो सहजताको ख्याल गर्दै काम गर्न खोजिनेछ । मनले चाहेको कुरामा बढी जोड दिइनेछ । पारिवारिक खुसीमा मन जानेछ ।	कुम्भ विभिन्न कुराको लाभ हुनेछ । आर्थिक पक्ष सुदृढ रहनेछ । आत्मीयजनसितको भेटघाट र कुराकानीमा मन रमाउनेछ ।	मीन तपाईंको खुसीको ख्याल गर्दै काम गर्ने प्रयास हुनेछ । पारिवारिक भेलामा सामेल भइएला । मन रमाउनेछ ।

वर्गीकृत विज्ञापन

घर जग्गा चित्रवन चित्रसारी सौराहा-जानेटुलो पिचरोडमा ०-२-२१० जग्गा-विक्रीमा 9851058491 दमौली गल्फवेसीमा ५आना जग्गाविक्रिमा, होटल, सटरपसल, बस्नकोलागि राम्रो 9849464940 कोटडाँडामा ४६आना, टिकाथलीमा २.५आना जग्गाविक्रिमा 9767279842 छप्पीमा ०-१०-०-० जग्गा ६५० आनाको ९८५१०५९११७० पोखरा नयाँएयरपोर्ट छिनडाडा ०-७-२-० 9818509742	सवारी साधन Hyundai-i20 Asta fulloption-2010 New-model With Brand New-collection-1350000, 9841278571 सम्पर्क सवैभन्दा सस्तोमा Cashdeposit धितोफुकुवा 9823381411 अतिसस्तोमा Cashdeposit 9841979508 सस्तोमा Cashdeposit धितोफुकुवा शेरवसलगत 9851006688	धितोफुकुवा Documentation 9851067787 सस्तोमा CASHDEPOSIT धितोफुकुवा, बैकलान 9851154609 9851334104 बैंक डिपोजिट steatment कोलागी 9851334104 जुनसुकैभएलाई cashdeposit धितोफुकुवा तुसस्तोमा 9841588192 विविध विक्रीमा	कोटेश्वरमा चलि रहेको गाडीबानाउने) मोटरगयरिज 9815325122 अतिचालिरहेको स्या विक्रीमा गोग्रुवाच ९८१०१३८०७९ निर्माण सफाई ठुलोगाडीमार्मिसनबाट सेफ्टीटवाडी हेलमंगाल जामखोलै 9849442728 सस्तोमा हलमंगाल सेफ्टीटयाकी जामखोलै 9851109635 सेप्टेटयाइकी सफाई गाडीमा १४००/- 9843768737 सेप्टेटयाइकी सफाई ठुलोगाडीमा सानसवाट 015251092, 9851024364	हलटवाइलेट मंगल जामखोलै ९८४१६६९६६८ हलटवाइलेट मंगल जामखोलै 9841634234 भाडामा 2 &1/2 stories building for Rent at Anamnagar, Kathmandu, with 9 rooms,4 bathrooms, 4car parking space for office only.Cont: 9851159680 वाहियो बालाजुलाई कर्मचारी 22,500/- 98430922401, 9806464413 सेल्सम्यान साधनबाला, आल्मोनियम सुपरभाइज 9851155806 अफिसलाई केटो चाहियो तुरुन्त (S.L.C Pass), 9823416594 बेकरी/दालमोड उद्योगकोलागि मिस्ट्री, हेल्वर, साइकलसेल्सम्यान रु१०,०००/---२०,०००/- खानबस्नफ्री 9848666172 रेस्टुरेण्टमा कुक, हेल्वर, बेटर महिला/पुरुष ९८१३४७५९८४ महिला कर्मचारीहरू २२,५००/- ९८४७७५९१०, कलकी स्वयम्भमा अनुभवी कुक बेटर 9706488000	सेक्युरिटी गार्ड तु अर्जेन्ट ९८२३००५३८४ १९०००-२३०००- Science Teachers Wanted, Gyaneshwor 9841227486 Teachers Wanted Parttime Maths& Optional-Maths for Secondary Level 9851141711 घरमा कामगर्ने महिला १२००० खानबस्नसुविधा गणेशस्थान ९८१०१३८०७९ तीनकुने होटललाई भाडामाग्ने चाहियो, 9813802975 डिस्कामा महिला बेटर, महिला डान्सर, जोएसर, क्यासियर, किचेन हेल्वर, 9851234744	Urgently wanted experienced Secondary English teacher Vidhya Vikash secondary school Bhaktapur 01-6617801 01-6610395, 9851054357 रेस्टुरेन्टकोलागी अनुभवी तन्दुरी कुक, 9851193923 Teacher wanted for primary-level science/math/s-1 computer teacher-1, 9841208422, stvs2073@gmail.com Kitchenstaff and Delivery Rider 015909030 अलराउण्डर कुक तलब २५०००-२७०००/- हॉस्पिटल क्यान्डिड वासवारी ९८४१०८०१३२०	मर्मत ढलमंगल ट्वाइलेट जामखोलै सँ पर, टी.ट.या.डकी सपनाई , 9808849489, ढलट्वाइलेट मंगाल जामखोलै ९८४१८६९१०१, ९८४१२५६०५० ढलमंगाल ट्वाइलेट जामखोलै सेप्टेटयाइकीसफाई 9767821249 तालिम हाउसइलेक्ट्रिसियन, मोबाईल, टैलिभिजन, प्लम्बिङ, 9851177341
---	---	---	--	--	---	--	---

संविधान संशोधनको विमर्श



टीकाराम भट्टराई


संविधान वा कानुन खास अवधिको खास पुस्ताको चेतनाको प्रतिबिम्ब हो। दार्शनिक कार्ल मार्क्सले यसलाई समाजको खास अवस्थाको उत्पादन सम्बन्धले सिर्जना गरेको चेतनाको प्रतिबिम्ब हो भनेका छन्। जसरी भने पनि यी दुई भनाइमा तात्त्विक भिन्नता छैन। अर्थात्, संविधान खास अवधिको समाजको चेतनास्तरको उपज नै हो। जब समाजको चेतनास्तर र उत्पादन सम्बन्धमा परिवर्तन हुन्छ,तब संविधान र कानुन परिवर्तन हुनु अनिवार्य छ।

उसो भए समाजको चेतनास्तर कसरी परिवर्तन हुन्छ त ? समाजको चेतनास्तरमा परिवर्तन ल्याउने खासखास तत्वहरू छन्, तिनमा गुणस्तरीय शिक्षाको सहजता, विज्ञान र प्रविधिको विकास, औद्योगीकरण, लोकतान्त्रिक अधिकारको अभ्यास र आलोचनात्मक चेतको विकासलगायत पर्छन्। यी तत्वहरूले समाजलाई निरन्तर परिवर्तनशील बनाइरहन्छन्। जुन समाज परिवर्तनशील छ, त्यस समाजमा संविधान पनि निरन्तर परिवर्तन भइरहनुपर्छ। समाजको चेतनास्तर एकातर्फ र संविधानको गति यथावस्थामा रह्यो भने समाज र संविधानको द्वन्द्व हुन्छ। त्यस्तो द्वन्द्वलाई सामाजिक चेतनास्तर अनुकूल हुने गरी संविधानको संशोधन गरेर व्यवस्थापन गरिन्छ र संविधान निरन्तर आफ्नो गतिमा अघि बढिरहन्छ। केही समयपछि पुनः समाजको चेतनास्तरमा परिवर्तन आउँछ र त्यो परिवर्तनलाई संविधानले आत्मसात् गरेर अघि बढ्ने सामर्थ्य राख्न सक्थ्यो भने परिवर्तन वा संशोधनसहित संविधानको निरन्तरता रहिरहन्छ। यदि परिवर्तनलाई आत्मसात् गर्न सकिएन भने त्यो संविधानलाई कसैले बचाउन सक्दैन। समाज र कानुनको यो द्वन्द्वात्मक सम्बन्ध नै समाज विकासको मूल आधार हो। यो निरन्तर चलिरहन्छ। राजनीति र संविधानको गति पनि यही रूपमा अघि बढेको हुन्छ।

यहाँ संविधान संशोधनको कुरा गर्दा संसदले गर्ने संशोधनलाई मात्र भन्न खोजिएको होइन। सर्वोच्च अदालतसमेतले व्याख्याको माध्यमद्वारा संविधानको विकास गर्न सक्छ। जब सर्वोच्च अदालत र संसद दुवै परिवर्तनशील सामाजिक चेतनाका आधारमा संविधानमा गति प्रदान गर्न असफल हुन्छन् तब संविधान संशोधन होइन विकल्पको बहस प्रारम्भ हुन्छ। नेपाली समाज अहिले यो संविधानको बहसमा जान चाहने भन्नेचाहिँ कुनै पनि सूचकहरूले देखाउँदैनन्। कानुन र समाज विकासको कुरा गर्दा २००९ वैशाख २६ मा प्रधान न्यायालय ऐन २००८ मा लालमोहर लाग्यो र २००९ पुस ८ देखि लागू भयो। त्यसअघि राणाकालमै सन् १९९७ मा सनदद्वारा कार्यपालिकाबाट न्यायपालिकालाई अलग गरी प्रधान न्यायालयको स्थापना भइसकेको थियो। त्यसको सञ्चालनका लागि आवश्यक कानुनका रूपमा प्रधान न्यायालय ऐन आएको थियो। यो यस्तो ऐन थियो, जुन लागू हुनुपूर्व नै संशोधन भएर आयो। इतिहासको यो प्रसंग यहाँ किन उल्लेख गरिएको हो भने आज वैशाख २६ गते कानुन दिवस परेर पनि हो। त्योभन्दा महत्त्वपूर्ण कुरा कार्यकारिणीबाट न्यायपालिकालाई अलग गर्न चेतनाको विकास राणाकालमै भइसकेको थियो। तर आज पनि हाम्रा शासकहरू न्यायपालिकालाई आफू अधीनस्थको संस्था र न्यायाधीशलाई आफ्नै दलको कार्यकर्ताभै गरेर न्यायालयलाई हेलाहोचो गरिरहेका छन्। संविधानको अभूतपूर्व स्वतन्त्रता र स्वायत्तताको संरक्षण प्राप्त न्यायाधीशहरू पनि राजनीतिक दलको आस र त्रासमा कार्यसम्पादन गरिरहेका छन्, किन ? संविधान संशोधनसँग गाँसिएको यो अभिन्न प्रश्न हो। आजको कानुन दिवसले शासक वर्गमा संविधान, कानुन र न्यायपालिकाप्रतिको सम्मान गर्ने परिपाटीको विकास गरोस् र न्यायाधीशहरूमा राजनीतिक दलप्रतिको आस र त्रासको भय समाप्त होस्, शुभकामना छ।

संविधान संशोधन किन ?

यदि यो संविधानका आधारभूत विषयहरू (गणतन्त्र, संघीयता, समावेशिता, धर्मनिरपेक्ष र लोकतन्त्र) लाई बचाउने हो भने संविधान संशोधन अनिवार्य भइसकेको छ। माथि चर्चा गरिएको यो संविधान तत्कालीन समाजको चेतनास्तर र सशस्त्र द्वन्द्व व्यवस्थापनको उपज थियो। आज समाज त्यसभन्दा अघि बढिसक्यो र द्वन्द्वको अवस्था पनि छैन।



प्रस्थानबिन्दु

विचार शृंखला

जुन समाज परिवर्तनशील छ, त्यहाँ संविधान पनि निरन्तर परिवर्तन भइरहनुपर्छ। समाजको

चेतनास्तर एकातर्फ र संविधानको गति यथावस्थामा रह्यो भने समाज र संविधानको द्वन्द्व हुन्छ।

त्यस्तो द्वन्द्वलाई सामाजिक चेतनास्तर अनुकूल हुने गरी संविधान संशोधन गरेर व्यवस्थापन गरिन्छ,

त्यसपछि संविधान आफ्नो गतिमा अघि बढिरहन्छ।

भनिन्छ, समाजमा प्रत्येक दशकमा नयाँ पुस्ताको हस्तक्षेपकारी भूमिका प्रकट हुन्छ। यही मान्यतालाई आधार मान्दा पनि यो संविधान लागू भएको दस वर्ष पुग्न लादै छ। यो संविधान त्यस वखतको समाजको चेतनाको पुञ्ज थियो। विज्ञान र प्रविधिको विकास अनि वैश्वीकरणको प्रभावका कारण आज नयाँ पुस्ता हस्तक्षेपकारी सामर्थ्यका साथ राजनीति र समाजमा प्रवेश गरिसकेको छ। यो पुस्ताको इच्छा र आकांक्षाको सम्बोधन गर्नसमेत संविधानको संशोधन अत्यावश्यक भइसकेको छ।

करिब दस वर्षको यो अवधिमा देखिएका विकृत अभ्यासलाई नियन्त्रण गर्न र राजनीतिक स्थायित्वका लागि पनि संविधान संशोधन आवश्यक भइसकेको छ। संविधानसभाले संविधान निर्माण गर्दै गर्दा त्यसका विभिन्न समितिमा यो लेखकले पनि बेलाबखत उपस्थित हुने अवसर प्राप्त गरेको थियो। जुनसुकै विषयगत समिति र नेताहरूको साभा चिन्ता नयाँ संविधानपश्चात् मुलुकमा स्थायित्व, विकास र समृद्धि हुनुपर्छ भन्ने थियो। विगतमा राजनीतिक स्थायित्व नहुनुको मूल कारण प्रतिनिधिसभा विघटनको अधिकार र जुनसुकै बखत अविश्वासको प्रस्ताव राख्न पाइने संवैधानिक प्रावधान हो भन्ने निष्कर्ष। यद्यपि, सर्वसहित प्रतिनिधिसभा विघटनको अधिकार प्रधानमन्त्रीलाई दिइनुपर्छ भन्ने सार्वजनिक अभिव्यक्ति यो लेखकले त्यसबखत नै राखेको थियो। साथ संविधानमा परम्परागत संसदीय प्रणालीका ती प्रावधानलाई परिमार्जन गरियो। सरकार गठन हुनै नसक्ने अवस्थामा बाहेक प्रतिनिधिसभाको विघटन गर्न नपाइने तथा सरकार गठन भएको दुई वर्षसम्म र एक पटक अविश्वासको प्रस्ताव प्रस्तुत भएपछि एक वर्षसम्म पुनः अविश्वासको प्रस्ताव राख्न नपाइने व्यवस्था गरियो। यसलाई हामीले नेपालको मौलिक संसदीय प्रणाली पनि भन्यौं। तर यो मौलिकपनलाई परास्त गर्न राजनीतिक दलहरूले स्वभावजन्य निजात्मक मौलिकपनको हतियार प्रयोग गरेर संघर्षरुप प्रवेशसम्म वर्षमा तीन पटकसम्म

सरकार गिराउने र बनाउने खेल खेल्न थाले। अर्थात्, संविधान निर्माता थिने दल आफैँले बनाएको संविधानको मूल मर्मलाई हत्या गरे। प्रमुख दलका प्रमुख नेताहरूको महत्वाकांक्षा व्यवस्थापनका लागि संविधानका सुन्दर पक्षलाई कुरूप बनाएका कारण संविधान निर्माण गर्दा साभा चिन्ताका रूपमा देखापरेको राजनीतिक स्थायित्वको सवाल आज अलपत्र पयो। तसर्थ पनि यो विकराल स्वरूपलाई नियन्त्रण गर्न संविधान संशोधन आवश्यक भइसकेको छ।

राजनीतिक स्थायित्वका लागि राजनीतिक दलहरू सबल र अटुट रहनु अनिवार्य छ। सत्ता स्वार्थका लागि राजनीतिक दल फुट्ने प्रवृत्तिको पछिल्लो सिकार जनता समाजवादी पार्टी, नेपाल (जसपा) भएको छ। यो शृंखला अरु दलमा पनि सरेन प्रारम्भिक लक्षणहरू देखिएका छन्। जति सानो दल त्यति ठूलो सत्ता सार्भदारीको हिस्सा खोज्ने प्रवृत्ति बढ्दो देखिन्छ। बहुमत जनमतका आधारमा चल्ने लोकतन्त्रमा पाँच प्रतिशत मत पनि नल्याउने दलले प्रधानमन्त्री वा मन्त्रीमा दावी गर्ने अवस्थामा पुगेर लोकतन्त्रको हुर्मत लिने कुरूप अभ्यास हुनु विडम्बना हो। यो विकृतिलाई रोकेर निश्चित प्रतिशत जनमत प्राप्त दलहरूको संसदीय दल मात्र विभाजन गर्न पाइने गरी संविधानमै उल्लेख गरिनु आवश्यक छ। होइन भने सत्तास्वार्थका लागि दल विभाजन गर्ने निरन्तरको शृंखलाले संसदीय व्यवस्था नै असफल हुने र निरन्तरको अस्थिरताले लोकतन्त्र नै खतरामा पर्ने निश्चित छ।

संविधानको आधारभूत विषयका रूपमा रहेको सामाजिक न्याय र समावेशिताको सिद्धान्तलाई प्रतिकूल असर नपर्ने गरी निर्वाचन प्रणालीमा तत्काल संशोधन गरिनुपर्छ। अन्यथा यथाअवस्थाको निर्वाचन प्रणालीले जनतामा निहित सार्वभौमसत्ताको अभ्यास गर्ने राजनीतिक थलो संसदलाई आफ्नो गुटभित्रका नेता, कार्यकर्ता, परिवारका सदस्य, दलाल पुँजीवादका प्रतिनिधि र स्वार्थ समूहका नाइकेहरूको व्यवस्थापन गर्ने कुरूप विश्राम थलो बनिरहनेछ। यो

तथ्य विगत दुईवटा निर्वाचनको परिणाम अनि संसद्मा हुने लाजमर्दो अभ्यास र छलफलले प्रमाणित गरिसकेको छ। संसदलाई सान्च्चै जनप्रतिनिधिको थलो बनाउने हो भने यसको साख, मर्यादा, गरिमा र सक्षमता बढाउँनैपर्छ। त्यसो गर्नका लागि निर्वाचन प्रणालीमा तत्काल संशोधन आवश्यक देखिएको छ।

कसैलाई मन परे पनि नपरे पनि संघीय शासन प्रणालीबाट हामी तत्काल पछि फर्कन सक्दैनौं। यो भूराजनीतिसँग पनि जोडिएको विषय हो। संघीय प्रणालीको मूल संरचना प्रदेश सरकार हो। यथावस्थाको प्रदेश जनताको करको दुरुपयोग र दलका नेता-कार्यकर्ताको रोजगारीको अवसरजस्तो मात्रै भएको छ। यो दस वर्षको अभ्यासले प्रदेशलाई थप केही अधिकार दिएर सक्षम बनाउनुपर्ने आत्मबोध भइसकेको छ। सात प्रदेशको अभ्यास स्वीकार्य भइसकेको, नामकरणको विवाद समाधान भइसकेकाले अब अमूक प्रदेशसँग डराएर प्रदेश संरचनालाई कमजोर बनाउने केन्द्रीकृत मानसिकता त्याग्नुपर्छ। प्रदेशलाई थप अधिकारसम्पन्न बनाउनका लागि पनि संविधान संशोधन आवश्यक भइसकेको छ।

लोकतन्त्रमा सबभन्दा विश्वसनीय र जनताको भरोसायोग्य संस्था भनेकै न्यायपालिका हो। संविधानले न्यायपालिकालाई पूर्ण अधिकारसम्पन्न र न्यायाधीशहरूलाई सेवाका सर्तहरूद्वारा पूर्ण स्वतन्त्रता प्रदान गरेको छ। तर नियुक्ति प्रक्रियाले न्यायालयमाथि कार्यपालिका हावी हुँदै गएकाले संविधानद्वारा संरक्षित अधिकारको प्रयोग गर्न न्यायाधीशहरू स्वतन्त्र छैनन्। नियुक्तिका लागि राजनीतिक दलको आस र त्रासमा वस्तुपर्ने बाध्यताबीच आज न्यायपालिका सोचेजस्तो सक्षम र प्रभावकारी देखिएको छैन। तसर्थ, प्रधानन्यायाधीश नियुक्तिको सिफारिस गर्ने दलीय संरचनाका रूपमा रहेको संवैधानिक परिषद् र त्यस्तो संरचनामा प्रधानन्यायाधीश रहने परिपाटीको अन्त्य नभएसम्म न्यायपालिकाले स्वतन्त्रतापूर्वक कार्य गर्न सक्ने देखिएन। अर्कोतर्फ, प्रधानन्यायाधीशबाहेक कय परिपाटीको अन्त्य नभएसम्म न्यायपालिकाले स्वतन्त्रतापूर्वक कार्य गर्न सक्ने देखिएन। अर्कोतर्फ, प्रधानन्यायाधीशबाहेक अन्य न्यायाधीश नियुक्तिको सिफारिस गर्ने न्यायपरिषदको

संरचना, प्रधानन्यायाधीश र सर्वोच्च अदालतका न्यायाधीशको संसदीय सुनुवाई गर्ने औचित्यावहीन संसदीय सुनुवाई प्रणाली जस्ता संरचनाका कारण नेपालको संविधानले परिकल्पना गरेको स्वतन्त्र, सक्षम र प्रभावकारी न्यायपालिकाको विकास हुन सकेन। यी संरचनामाफँत राजनीतिक दलहरूले न्यायपालिकालाई पराश्रित बनाउने कुरूप अभ्यास गरिरहेको हामीले टुलुटुलु हेरिरहेको अवस्थामा न्यायपालिकाको स्वतन्त्रताको खातिर पनि संविधान संशोधन आवश्यक भइसकेको छ।

त्यसैगरी, संघ र प्रदेशको अधिकार क्षेत्रको विवाद, प्रदेश र प्रदेशको अधिकार क्षेत्रको विवाद, संघ र प्रदेशसभामा सदस्यहरूको योग्यता र निर्वाचनको प्रश्न अनि संविधानसँग कानुन बाफिएको विषयका विवाद हेर्ने गरी सर्वोच्च अदालतभित्रै खडा गरिएको संवैधानिक इजलासको औचित्य पनि लगभग समाप्त भइसकेको छ। यसका प्रमुख दुई कारण छन्। एक, सर्वोच्च अदालतको नियमित मुद्दाको चापका कारण संवैधानिक इजलासले मुद्दा फर्याँट समयमा गर्न सकेको छैन। भन्न पनि लाज लाग्ने कुरा, अघिल्लो निर्वाचनका कतिपय विवाद अहिले पनि संवैधानिक इजलासले छिन्न सकेको छैन। दुई, तिनै न्यायाधीशहरू कहिले नियमित मुद्दा र कहिले संवैधानिक इजलासमा बस्ने गरेकाले न्यायाधीशहरूका विशेषज्ञताको विकास पनि हुन सकेको छैन। तसर्थ, संविधानको संशोधन गरेर अलग्गै संवैधानिक अदालतको स्थापना वा संवैधानिक इजलास नै कायम रहने हो भने त्यही इजलासका लागि मात्र न्यायाधीशको नियुक्ति र त्यसैबाट सेवा निवृत्त हुने गरी संवैधानिक प्रवन्ध गर्नु अत्यावश्यक भइसकेको छ।

संविधान संशोधनको सर्त

यो लेखमा संशोधनको आवश्यकता, औचित्य र केही विषयवस्तु सार्वजनिक विमर्शका लागि मात्रै प्रस्तुत गरिएको हो। न यो पूर्ण हो न त परिपक्व। तर, कम्तीमा अब संविधान संशोधनको विमर्श आवश्यक भइसकेको छ। नेपाल बार एसोसिएसनले औपचारिक रूपमै न्यायपालिका केन्द्रित विषयवस्तुमा आधारित भएर संशोधनको साहस प्रदेश स्तरमा चलाइरहेको र अधिकांश प्रदेशमा प्रस्तातका रूपमा यो लेखकसमेत सहभागी हुँदा यस विषयमा नेपालको लगल कम्प्युनिटीको आवाज एक स्वरजस्तै देखिएको छ। अब राजनीतिक दलहरूले पनि राजनीतिक स्थायित्व, विकास र समृद्धिका लागि संविधान संशोधनको बहस प्रारम्भ गर्न ढिला गर्नु हुँदैन। संविधान संशोधनको बहस चलाइरहँदा अहिले नेपाल बारले चलाएको बहस वा राजनीतिक दलले चलाउने बहसको पूर्वसर्त वर्तमान संविधानका आधारभूत विषयवस्तु यथावत् राखेर संविधानलाई ढेप सुदृढ र समृद्ध बनाउने हुनुपर्छ। यो संविधानको विकल्पको बहस नेपाली जनताको चाहना होइन भन्ने तथ्य यो संविधानअन्तर्गत भएका दुई संसदीय निर्वाचनमा अभिव्यक्त जनमतबाटै पुष्टि भइसकेको छ।

मूल दल कन कितामा ?

यो संविधानका पक्षधर राजनीतिक दलहरू यथार्थ्यतिवादी र विचार, संगठन, इतिहास, योगदान केही नभएका दलहरू कथित परिवर्तनकारी शक्तिका रूपमा रहेको भाष्य जबरजस्त स्थापित गर्न खोजिएको छ। मूल राजनीतिक दलको व्यवहार, संगठन निर्माण शैली, अन्तरपार्टी लोकतन्त्रको अभ्यास, जुनसुकै अवस्थामा पनि सत्तामा पुग्ने वा आफू बाहेकको सत्ताको परिकल्पना नै गर्न नसक्ने प्रवृत्तिका कारणले कतिपय पपुलिजमको हावाले मूल धारका राजनीतिक दल सान्च्चै यथार्थ्यतिवादी हुन कि भन्ने आभास हुन थालेको छ। यदि त्यस्तो होइन र उनीहरू परिवर्तनकारी नै हुन् भने अब संघीय लोकतान्त्रिक गणतन्त्रको सुदृढीकरणका लागि वर्तमान संविधानको सामयिक सुधारको एजेन्डा मूल धारका राजनीतिक दलहरूको साभा एजेन्डा बन्नुपर्छ। राजनीतिक स्थायित्व, विकास र समृद्धिका लागि गरिने संविधान संशोधनमा उनीहरू एकै स्थानमा रहनुपर्छ।

२०४७ को संविधानमा सामयिक सुधार गर्ने त्यस वखतको ठूलो दल नेपाली कांग्रेस तयार भएको थियो भने सायद मुलुकमा हिसात्मक आन्दोलन सुरु हुने थिएन। इतिहासको यो छोटो सीमासाको स्मरण गर्दै अब पनि संविधान संशोधनको कितामा मूल धारका राजनीतिक दलहरू नउभिने हो भने संघीय लोकतान्त्रिक गणतन्त्रको भविष्य के हुन्छ भन्न सकिन्न। तसर्थ मूल धारका राजनीतिक दलहरूलाई अन्त्यमा एउटै प्रश्न छ- तिनीहरू यथार्थ्यतिवादी कि परिवर्तनकारी ? कन कितामा उभिने हो, त्यसको निष्कर्ष अविलम्ब गरिनुपर्छ।

कांग्रेसलाई उपनिर्वाचनको सन्देश



डिला संजौला

गत वैशाख १४ गते इलाम तथा बझाङमा भएको उपनिर्वाचनमा संसद्को ठूलो दल भएर पनि नेपाली कांग्रेसले नतिजा आफ्नो पक्षमा पार्न सकेन। कांग्रेस एक भएर चुनावमा होमिँदा पनि आफ्नो पक्षमा परिणाम आउन नसक्नुलाई गम्भीर समीक्षा गरेर अगाडि बढ्न जरुरी छ। इलाममा भएको प्रतिनिधिसभा र बझाङमा भएको प्रदेशसभा चुनावको समीक्षा गर्दै चुनाव जित्नेवाला पनि हुन सक्ने भएकाले जीवन्त पार्टीमा आगामी दिनको रणनीति तय गर्न आवश्यक छ। इलामको सन्दर्भमा भन्ने भए पनि पछिल्लो उपनिर्वाचन प्रचारमा खटिएको अनुभवका आधारमा त्यहाँका समस्यालाई कांग्रेसले सम्बोधन गर्न ढिला गरेको जस्तो लाग्छ। चुनाव अगाडि हामीले जित्ने आकलन गरेका थियौं र त्यसैअनुसार तयारी गरेर मैदानमा होमिएको अवस्थामा पनि सफलता हात पार्न सकेनौं। इलाममा कांग्रेसले समानुपातिकतर्फ जति मत ल्याएको थियो, त्यो जोरानउन सफल भएको छ। विगतमा एमालेका प्रभावशाली नेता सुवास नेम्बाङको व्यक्तित्वका कारण १ सय १४ मतले पराजित हुँदा कांग्रेस त्यतिबेला गठबन्धनमा थियो। अहिले एक्लै चुनाव लडेकाले आफ्नो मत सुरक्षित गर्दा पनि पराजित भएको छ। अहिलेको परिणामले निराश्र भइरहने अवस्था भने छैन।

२०७९ को चुनावपछि, कोशीमा धेरै पानी बगिसकेको छ। विगतमा कांग्रेस र एमाले नै इलामको सन्दर्भमा प्रतिस्पर्धी दल थिए भने कोशी प्रदेशको नामकरणपछि, पहिचानवादीहरू एकजुट भएर चुनावी सोचाँमा होमिँदा नयाँ दल

राष्ट्रिय स्वतन्त्र पार्टी (रास्वपा) ले पनि आफूलाई प्रतिस्पर्धामा उतारेको थियो। इलाममा जातीयता र पहिचानका कारण मत काट्ने काम भएको छ भने एमाले उम्मेदवार सुहाड नेम्वाङलाई एमालेको बलियो संगठनको साथ थियो। सँगसँगै माओवादी र विप्लव समूहको साथ रहँदा उनलाई जित निकाल्न सहज भएको हो। माओवादीले २०७९ सालमा समानुपातिकतर्फ ल्याएको ५ हजार मत एमालेका उम्मेदवारमाथि खन्याउँदा जित सहज भएको रूपमा बुझ्नुपर्ने हुन्छ।

अन्तिम समयमा निर्णय गर्ने रोग कांग्रेसको पहिलादेखि नै हो। यसले पनि केही असर गरेको छ। अन्य दलले टिकट पक्का गरेर उम्मेदवारी दर्ता नहुँदै प्रचारप्रसारमा केन्द्रित भइसकदा हामी भने टिकटको रस्साकसीमै बढी समय खर्च्यौं। जसले गर्दा हाम्रा उम्मेदवारले चुनावी प्रचारप्रसार गर्ने समय एकदमै कम पाए। इलाम क्षेत्र नम्बर-२ का ४२ वटै वडामा पुगेर मतदातासँग मत माग्न सक्ने अवस्था पनि बन्न सकेन। यसैगरी, टिकट वितरणमा ढिलाइ हुँदै गर्दा पनि हाम्रो मनस्थिति बाँडिएको थियो। पार्टीको गुटगत कुरा यहाँ जोडिए। भने, टिकट दिइसकेपछि, सबै एक ठाउँमा आएर चुनावी प्रचारप्रसारमा लागे पनि अन्तिम समयमा भएको प्रयासले सार्थकता पाउन सकेन।

उपनिर्वाचन प्रचारका क्रममा पार्टीका साठीहरूसँगै हामी पुगेको फाकफोकथुङ गाउँपालिका विकट छ। इलामका धेरै पालिकामा बाटो पुग्न सकेको छैन। रोजगारीको समस्या त राष्ट्रिय नै भइहाल्यो। अहिले पनि धेरै पालिका विकट र अष्टरो अवस्थामा छन्। इलाममा २५ वर्षदेखि सुवास नेम्बाङले जित्दै आउनुभएको थियो। यति लामो समयसम्म एमालेले जित्दै गर्दा पनि विकास र पूर्वाधारमा पहुँच छैन भन्ने मुद्दा उठाउँदा मतदाता आकर्षित गर्न सकिन्छ भन्ने सोचेर अभियानमा लागेका थियौं। तर, यसले मतदातालाई छुँदै छोएन। बहुसंख्यक मतदाताले पुग्दैन शक्तिाले रोजेर एमालेप्रति नै विश्वास व्यक्त गर्नुभयो। त्यसैले



विकासको मुद्दासँगै स्थानीय संगठनलाई बलियो बनाउने कुरा पनि त्यत्तिकै महत्त्वपूर्ण छ भन्ने फेरि पुष्टि भएको छ।

कांग्रेसले इलामको चुनावमा इलाम बनाउने मुद्दा लिएर गएको हो। इलाममा कोशी प्रदेश नामकरणपछिको विवादले उग्ररूप लिन पुग्यो। पहिचानका आधारमा प्रदेश १ को नामकरण हुनुपर्छ भनेर आन्दोलन गर्ने आन्दोलनकारी शक्ति नै चुनावी प्रतिस्पर्धामा उत्रिँदा उसले पनि राम्रो मत पायो। पहिचानको विषयमा कांग्रेसले व्याख्या विस्लेषण गरेर बुझाउने प्रयास गर्दा पनि मतदाता बुझ्न असमर्थ भए। हाम्रा जिल्ला सभापतिहरूको भेलाेले पहिचानको मुद्दाका बारेमा स्पष्ट बोलेको बिसिएर जसले पहिचानको मुद्दालाई अपहेलना गरेको थियो,

नयाँ मतदाता कांग्रेसप्रति

आकर्षित नभइरहेको अवस्था

र अन्य शक्तिको पनि उदय

भर्यकाले आगामी दिन सहज

छैन। चुनावअगाडि कुनै

दलसँग गठबन्धन नगर्ने

घोषणा गरेको दलले अब

उपनिर्वाचन परिणामको सघन

विश्लेषण गर्न जरुरी छ।

उसैको पार्टीका उम्मेदवारलाई जित्ने। पहिचानको पक्षमा स्वतन्त्र उम्मेदवार डकेन्द्रसिंह थेगिमलाई मुद्दा चुनाव चिह्नमा भोट हाल्दा यसको असर पनि कांग्रेसलाई पर्न गयो।


इलामको मतपरिणाम हेर्दा यसले पहिचान सँगसँगै जातीय राजनीतिको मुद्दालाई पनि देखाएको छ। महासमितिको बैठक पछाडि आउँदा दिवामा अरूसँग गठबन्धन नगर्ने निर्णय गरेको कांग्रेसले तत्काल इलाम र बझाङमा यसको अभ्यास गर्न पाएको छ। नतिजाका हिसाबले दुवै ठाउँमा कांग्रेस पराजित भयो, तर २०७९ सालमा भएको आम निर्वाचनमा कांग्रेसले प्राप्त गरेको समानुपातिक मत नै अहिलेका उम्मेदवारले ल्याउनु सकारात्मक भए पनि यसको समीक्षा गर्नुपर्छ। युवा महामन्त्री साथीहरू यो चुनावमा खुबै खट्नुभयो। उहाँहरूको साथमा हामी पनि लाग्दा नतिजा कांग्रेसको पक्षमा नआउनु दुखको कुरा हो। हामी चुनावी रणनीतिका साथ मैदानमा रहँदा हाम्रो रणनीतिभन्दा पनि विपक्षीको तीन दलीय गठबन्धन र पहिचानवादी उम्मेदवारको सशक्त उपस्थिति नै कांग्रेसका लागि भारी परेको हो।

एक्लै चुनाव लड्दा कांग्रेसले आफ्नो शक्ति पहिचान गर्न पाएको छ। सँगसँगै कांग्रेस बुढाहरूको मात्रै पार्टी हो र नेता जम्मै भ्रष्टाचारी छन् भन्ने भाष्य निर्माण भएको छ। यसलाई हामीले चिन्न जरुरी भइसकेको छ। किनभने परिवर्तन हुँदाखेरिको आन्दोलन नदेखेका व्यक्तिहरू अहिले बालिग मतदाता भइसकेकाले विगतमा कांग्रेसले २००७, २०३६, २०४६ र २०६२-०६३ को आन्दोलनमा खेलेको भूमिकाको कुरा गर्दा ती मतदाताले पत्याउनेवाला छैनन्। उनीहरू बीपी, गणेशमान, किस्नुजी चिन्ने पुस्ताका पनि होइनन्। अहिले २१ औं शताब्दी सृचना र प्रविधिको युग भएकाले आफ्ना आवश्यकताका बारेमा उनीहरू जानकार त हुन्छन् नै सामाजिक सञ्जालको बढ्दो प्रयोगका कारण आम युवा भूतकालभन्दा वर्तमानका कुरामा बढी आकर्षित हुने गर्छन्। त्यसका लागि पनि

कांग्रेसले इतिहासको व्याजका कुरा मात्रै गर्ने होइन कि वर्तमानको आवश्यकता परिपूर्ति गर्ने र भविष्यको सुन्दर दृश्य देखाएर मतदातालाई आकर्षित गर्नुपर्छ। पछिल्लो समय कांग्रेसलाई भ्रष्टाचारीको पार्टी भन्ने आरोप लाग्ने गरेको छ। यसका विषयमा पनि बुझाउन जरुरी छ। अख्तियार दुरुपयोग अनुसन्धान आयोग कांग्रेसको सरकारले बनाएको हो। भलै, कांग्रेस नेताहरू नै भ्रष्टाचारी ठहर हुँदा पार्टीले कहिल्यै भ्रष्टाचारीको संरक्षण गरेको छैन। भ्रष्टाचारमा पर्ने नेताहरूको करिअर सकिएको कुरा पनि बुझाउन जरुरी छ। यहाँ एकजुट हुँदा पनि कांग्रेसप्रति किन मतदाताले भरोसा देखाएनन् ? इलामको उपनिर्वाचनबाट हामीले सिक्न जरुरी छ। अहिले नयाँ मतदाता छन्, उनीहरू कांग्रेसप्रति आकर्षित नभइरहेको अवस्था र अन्य शक्तिको पनि उदय भएकाले आगामी दिन हाम्रा लागि पक्कै सहज छैनन्। चुनाव अगाडि कुनै पनि दलसँग गठबन्धन नगर्ने घोषणा गरेको पार्टीले अब उपनिर्वाचन परिणामको सघन विश्लेषण गर्नुपर्छ। प्रमुख प्रतिपक्षका रूपमा सरकारका जनविरोधी कामहरूको भण्डाफोर गर्नुपर्छ। जनताका दैनिक समस्यालाई सडकदेखि सदनसम्म उठाउनुपर्छ। हामीले केन्द्र र प्रदेशमा बनेका सरकारहरू गुमाए तापनि कांग्रेसले जितेका स्थानीय सरकारलाई प्रभावकारी बनाएर जनताको मन जिताउनुपर्छ। सामाजिक सञ्जालको रचनात्मक उपयोग गर्नुपर्छ।

कांग्रेसलाई सुस्ताउने र अन्धी गर्ने छुट छैन। अब पार्टी नेतृत्वले समयमै स्पष्ट दृष्टिकोणसहित पार्टीलाई अगाडि बढाउन जरुरी छ। गुटबन्दी होइन, एकजुट भएर अगाडि बढ्न सबै कार्यकर्तालाई आह्वान गर्नुपर्छ। मुख्य कुरा देशसामु रहेका प्रमुख चुनौतीलाई कसरी सम्बोधन गर्ने भन्ने स्पष्ट दृष्टिकोणसहित जनचाहना र आवश्यकतालाई सम्बोधन गर्न सक्ने पार्टी संगठन बनाउन अब ढिलो गर्नु हुँदैन।

- पूर्वसांसद संजौला कांग्रेस केन्द्रीय सदस्य हुन्।



नीतिगत, कानुनी, प्रक्रियागत र व्यावहारिक कठिनाइलाई समाधान गर्न विद्यमान कानुनहरूको सुधार तथा उद्योग व्यवसायीमैत्री कानुन निर्माण गर्नुपर्नेमा जोड

स्याटलाइट टेलिकमबारे
छलफल गर्न १० देशका
२१ विज्ञ काठमाडौंमा

दूरसञ्चार क्षेत्रमा देखिएको आमूल परिवर्तन र भावी
कार्यदिशामा साभ्ता धारणा बनाउन सहयोगी हुने

टालकम्युनिकेसनको सम्भाव्यता अत्यन्त, त्यसलाई आवश्यक पर्ने स्टेन्डम व्यवस्थापन र नियामकिय ढाँचावारे अध्ययन गर्ने भएको छ। स्याटलाइट र मोबाइल आपसमा इन्टरफेक्ट हुँदा फ्रिक्वेन्सी व्यवस्थापन कसरी गर्ने, नियमन कसरी गर्ने भनेबारे छलफल हुँदै छ।

नेपाल दूरसञ्चार प्राधिकरणले आन्तरिक गैरेको तीव्रतादेखि वैठकमा १० देशका २१ जना दूरसञ्चारविज्ञ सहभागी छन्। दूरसञ्चार क्षेत्रमा देखिएको आमूल परिवर्तन र भावी बजार्यादिशामा साझा धारणा क्यानउन यो बैठक सहयोगी हुने ठानिएको छ। हाम्रा लागि यो बैठक किन महत्त्वपूर्ण छ भने हामीले अहिले दूरसञ्चार क्षेत्रस्म्बन्धी नयाँ कानून बनाउने र विद्यमान कानून संशोधनको

सहायक प्रवक्ता पौड्यालले जनाए देशीय एशिया क्षेत्रमा अहिले परतन ठाउँ परसन र भ्वाइस कम्युनिकेसनका लागि प्रयोग भइरहेका मोबाइल निस्टममा पनि अनुमतिपत्र र फ्रिक्वेन्सी कसरी वाँडफाँट गरिएको छ भनेबारे पनि अध्ययन हुने कार्यतालिका छ।

नेपालको उदहारण दिँदै पौड्यालले अहिले राजमार्गगायत क्षेत्रमा भएका वेस स्टेसनहरूमा आधारित सेवाका कारण कभरेज नपुग्ने ठाउँमा सेवावाता वञ्चित हुनुपरेको छ। भविष्यमा स्याटलाइटबाट सेवा प्राप्त हुँदा हरेक कुनाकाप्चा र खोल्साखोल्सासम्म दूरसञ्चारको कभरेज हुने उल्लेख गरे। “भविष्यमा नेपालको कुनै अपरेटरले तोअर अर्बड तोसमा स्याटलाइट हालेर त्यसबाट मोबाइल सेवा दिन्छु भन्थ्यो भने

क्रममा छौं, विश्वव्यापी ट्रेन्ड अनुसार अवको दिनमा प्रविधि कता जाँदै छ, वा अन्य देशले कस्ता विषयमा छलफल गर्दै छन् भन्नेवारा बैठकपछि थाहा हुने भयो,' प्राधिकरणका सहायक

हामीसँग त्यसलाई लाइसेन्स दिने प्रावधान छैन,' उनले भने, 'त्यसको फ्रिक्वेन्सी के हुन्छ, र त्यसको नीतिगत व्यवस्थापन कसरी हुन्छ, भन्ने स्पष्टता छैन।' बाँकी पृष्ठ ८ ▶▶

त्रैमास सकिएको ४५ दिनभित्र समीक्षा गरिने

चालू आर्थिक वर्षको मौद्रिक नीतिको	प्रकाश
तेस्रो त्रैमासिक समीक्षा आगामी	'त्रैमास
जेठमा महिना जारी हुने भएको छ ।	भन्नुको
नेपाल राष्ट्र बैंकले मौद्रिक नीति	तथ्यांक
समूहमा	समीक्षा
कार्यवाही, ०७३	'कहिलेको
असोजमहिनामार्फत त्रैमासिक समीक्षा	उपलब्ध
अवधि १५ दिन बढाएर ४५ दिन	दृष्टगत्
पुर्‍याएको हो । यसअघि त्रैमासिक	हो ।' र
समूहमा अर्धवार्षिक समीक्षा हरेक त्रैमास	संशोधन
मार्फत भएको ३० दिनभित्र	समाप्त
सार्वजनिक गरिने व्यवस्था थियो ।	राष्ट्र
कहिलेकाहीँ आवश्यक तथ्यांक	'सञ्च
नैतिको समीक्षा नआउने भएकाले	नीति ह
त्रैमासिक समीक्षा अवधि १५ दिन	

बढाएर ४५ दिन बनाइएको नेपाल
 दश वैक अनुसूचित जातिमा प्रमुख
 प्रकाशकुमार श्रेष्ठले बताए।
 'त्रैमास सकिएको ४५ दिनभित्र
 भनिनेछ, यसको अर्थ आवश्यक
 तीर्थयात्रा गरि परेपछि, छिटो नै
 समीक्षा जारी हुन्छ,' उनले भने,
 'कहिलेकाहीँ समयमा तथ्यांक
 उपलब्ध नभएको अवस्थालाई
 दृष्टिगत गरी ४५ दिन बनाइएको
 हो।' कार्यवाही अर्को महिनाअघि नै
 सरोजधाम गए पनि अहिले सार्वजनिक
 मात्र गरिएको उनले प्रष्ट्याए।
 'सञ्चालक समितित्वबाट पारित
 भएपछि, सामान्यतः वार्षिक मौद्रिक
 नीति हरेक आर्थिक वर्ष सुरु भएको

१५ दिनभित्र र त्रैमासिक तथा
अर्धवार्षिक समीक्षा हुने त्रैमास
समाप्ति भएको ४५ दिनभित्र
सार्वजनिक गरिनेछ' संशोधित
संघर्षविधा मानिएको छ ।
चैतसम्मको तथ्यांक विश्लेषण गरे
मौद्रिक नीति तर्जुमा मस्यौदा तयार
हने र त्यसमा व्याख्यात्मक समिति र
सञ्चालक समितिहरूको छलफलपछि
सार्वजनिक हुने राष्ट्र बैंकले बताएको
छ । राष्ट्र बैंक उच्च अधिकारीहरू
पनि मौद्रिक नीति समीक्षामा
नतिजागत परिवर्तन गर्नुपर्ने अवस्था
नरहेको बताउँछन् । जेठ १५
मा वजेट आउने भएकाले त्यसो
त्रैमासमा सामान्य नीतिगत

व्यवस्थावाहेक अरु व्यवस्था
परिमार्जन नहुने स्रोतले जनाएको
छ। 'तेश्रो त्रैमासमा ठूलो नीतिगत
परिमाजनको सम्भावना छैन,' स्रोतले
भन्यो, 'अत्यावश्यकवाहेक बाँकी नयाँ
विषय नयाँ मौद्रिक नीतिमार्फत
नै आउला।'
सरकारले किताकैंट खोले पनि
घरजग्गा कारोबारमा उत्साह

नदेखिएको, सेयर बजार निरन्तर घटिरहेको, अटो बजारमा अपेक्षित रूपमा सुधार हुन नसकिरहेको बेला मौद्रिक नीतिमार्फत केही नीतिगत खुकुलोपन आउने अपेक्षा सरकारवालाहरूले गरिरहेका छन् । तर, राष्ट्र बैकले भने उल्लिखित क्षेत्रसँग सम्बन्धित नीतिगत सुधारको सम्भावना देखिएको छैन ।

[illegible]

TENDER NOTICE

Invitation for Bids for the Supply and Delivery of Oral Contraceptive Pills and Emergency Contraceptive Pills

Nepal CRS Company invites sealed bids from manufacturers (domestic/international) or their authorized local representatives through International Competitive Bidding (ICB) for the supply of various commodities as per the details below:

SN	ICB Name	ICB number	Quantity	Required Bid Security	Bid Submission Date	Bid Opening Date
1	Supply and Delivery of Emergency Contraceptive Pills	CRS-ECP-1/2024	2 million cycles	2.5% of the total quoted price	June 21, 2024; 1200 HRS. NST	June 21, 2024; 1400 HRS. NST
2	Supply and Delivery of Oral Contraceptive Pills (Type 1)	CRS-OCP-1/2024 (TYPE 1)	2.5 million cycles	2.5% of the total quoted price	June 21, 2024; 1200 HRS. NST	June 21, 2024; 1600 HRS. NST
3	Supply and Delivery of Oral Contraceptive Pills (Type 2)	CRS-OCP-2/2024 (TYPE 2)	2 million cycles	2.5% of the total quoted price	June 24, 2024; 1200 HRS. NST	June 24, 2024; 1400 HRS. NST

Separate Bid documents of each type ICBs comprising instructions to the bidder, form of contract, bid forms with detailed specifications and terms & conditions are available on the website www.crs.org.np.

Bidding shall be conducted through a two-envelope system. Interested Bidders are requested to submit their Technical Bid separately from the Financial Bid containing price information. Bidders are requested to carefully read section III- Instruction to Bidders of each ICBs where detailed instructions of the submission process are provided.

Please be informed that the Bidders willing to participate in more than one ICB are required to submit their Bids separately for each type of ICBs.

Nepal CRS Company reserves all rights to reject any or all bids received or/and accept any bid or part of bid without assigning any reason whatsoever.

The Bids must be submitted physically to the address below:

Nepal CRS Company
Tokha Road, Mahadevtar,
Gongabu, Kathmandu, Nepal
Telephone: (977) 1 4962097

*** उपरोक्त दररेटहरूमा मूल्य अभिवृद्धि कर समावेश गरिएको छैन ।**

कान्तिपुर पब्लिकेशन्स लिमिटेडद्वारा प्रकाशित तथा मुद्रित, कार्यालय : सेन्ट्रल बिजनेस पार्क, थापाथली, पो.व.नं. ८५४९, काठमाडौं, नेपाल, फोन नं. ५१३५०००, फ्याक्स: ९७३-१-५१३५००१, email : kanti@kmg.com.np, द.नं. २०/०४९-५०, अध्यक्ष : कैलाश सिरिहिया, प्रबन्ध निर्देशक : सम्भव सिरिहिया, प्रधान सम्पादक : उमेश चौहान